

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 28-05-2025

EVENING: 7.50 TO 8.00

Day : WEDNESDAY

National News

આકાશવાણી સમાચાર હીના મોટી વાંચે છે.

\*\*\*\*\*

- 1) આર્થિક બાબતોની મંત્રીમંડળ સમિતિએ ચૌદ ખરીફ પાક માટે લઘુત્તમ ટેકાના ભાવમાં વધારો કરવાની મંજૂરી આપી.
- 2) પ્રધાનમંત્રી નરેન્દ્ર મોદી આવતીકાલે સિક્કિમ, પશ્ચિમ બંગાળ, બિહાર અને ઉત્તર પ્રદેશની મુલાકાતે જશે - ૭૦ હજાર કરોડ રૂપિયાથી વધુના વિકાસ કામોનું ઉદ્ઘાટન અને શિલાન્યાસ કરશે.
- 3) ભાજપના સાંસદ રવિશંકર પ્રસાદના નેતૃત્વ હેઠળનું સર્વપક્ષીય સંસદીય પ્રતિનિધિમંડળ રોમ પહોંચ્યું. - આતંકવાદ સામે ભારતનો મજબૂત સંદેશ આપશે.
- 4) પાકિસ્તાનની સરહદે આવેલા જિલ્લાઓમાં આવતીકાલે નાગરિક સંરક્ષણ કવાયત યોજાશે.
- 5) આ વર્ષે ચોમાસામાં સામાન્ય કરતાં વધુ વરસાદ પડવાની સંભાવના.
- 6) ભારતીય જુનિયર મહિલા હોકી ટીમે આર્જેન્ટિનાને શૂટઆઉટમાં 2-0 થી હરાવ્યું

.....

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

(સમાચારને અંતે - આકાશવાણી પરથી સમાચાર પૂરા થયા)

## CABINET

આર્થિક બાબતોની મંત્રીમંડળ સમિતિએ માર્કેટિંગ સીઝન 2025-26 માટે ચૌદ ખરીફ પાક માટે લઘુત્તમ ટેકાના ભાવ (MSP) માં વધારો કરવાની મંજૂરી આપી છે. માહિતી અને પ્રસારણ મંત્રી અશ્વિની વૈષ્ણવે આજે પત્રકારોને માહિતી આપતા, જણાવ્યું હતું કે સરકારે ખરીફ પાકના MSP માં વધારો કર્યો છે, જેથી ઉત્પાદકોને તેમના ઉત્પાદન માટે લાભદાયી ભાવ મળે.

### [બાઈટ - અશ્વિની વૈષ્ણવ]

મંત્રીમંડળે 2025-26 માટે સુધારેલી વ્યાજ સબસિડી યોજના હેઠળ વ્યાજ સબસિડી ઘટક ચાલુ રાખવાની મંજૂરી આપી છે.

મંત્રીમંડળે મહારાષ્ટ્ર અને મધ્યપ્રદેશમાં ભારતીય રેલ્વેમાં બે મલ્ટીટ્રેકિંગ પ્રોજેક્ટ્સને પણ મંજૂરી આપી છે. આંધ્રપ્રદેશમાં NH-67 પર 3 હજાર 653 કરોડ રૂપિયાના ખર્ચે 108 કિલોમીટર લંબાઈવાળા 4-લેન બેડવેલ-નેલ્લોર કોરિડોરના બાંધકામને મંજૂરી આપી છે.

.....

## PM-STATE VISIT

પ્રધાનમંત્રી નરેન્દ્ર મોદી આવતીકાલે સિક્કિમ, પશ્ચિમ બંગાળ, બિહાર અને ઉત્તર પ્રદેશની મુલાકાતે જશે. તેમની બે દિવસીય મુલાકાત દરમિયાન, શ્રી મોદી ૭૦ હજાર કરોડ રૂપિયાથી વધુના અનેક વિકાસ કામોનું ઉદ્ઘાટન અને શિલાન્યાસ કરશે.

સિક્કિમની મુલાકાત દરમિયાન, પ્રધાનમંત્રી "સિક્કિમ@50 કાર્યક્રમમાં ભાગ લેશે. તેઓ રાજ્યમાં અનેક વિકાસ કામોનો શિલાન્યાસ અને ઉદ્ઘાટન કરશે. આ પ્રસંગે તેઓ સભાને સંબોધિત કરશે. આ પ્રોજેક્ટ્સમાં નામચી જિલ્લામાં 750 કરોડ રૂપિયાથી વધુના ખર્ચે 500 પથારીની નવી જિલ્લા હોસ્પિટલ અને રંગટોંગ જિલ્લાના સાંગખોલામાં અટલ અમૃત ઉદ્યાનમાં ભારત રત્ન અટલ બિહારી વાજપેયીજીની પ્રતિમાનો સમાવેશ થાય છે.

આ અંગે સાંભળીએ એક અહેવાલ.....

(વોઈસ કાસ્ટ - અજય ઈન્દ્રેકર)

.....

## PM- SINDHIA ARTICAL

પ્રધાનમંત્રી નરેન્દ્ર મોદીએ આજે કેન્દ્રીય મંત્રી જ્યોતિરાદિત્ય સિંઘિયા દ્વારા લખાયેલ લેખને શેર કર્યો છે. આ લેખમાં કહેવામાં આવ્યું છે કે, કેવી રીતે ઉત્તરપૂર્વ ભારત દક્ષિણપૂર્વ એશિયાના પ્રવેશદ્વારમાં ફેરવાઈ રહ્યું છે અને વેપાર, કનેક્ટિવિટી અને 30 ટ્રિલિયન ડોલરના અર્થતંત્રના મહત્વાકાંક્ષી લક્ષ્ય સાથે વિકસિત ભારત તરફ આગળ વધી રહ્યું છે. શ્રી મોદીએ સોશિયલ મીડિયા સંદેશમાં લખ્યું હતું કે, ઉત્તરપૂર્વ ભારત હવે સરહદી પ્રદેશ નથી, તે એક અગ્રણી અને વિકાસશીલ પ્રદેશ છે.

.....

## **PRESIDENT-LITERATURE CONFERENCE**

રાષ્ટ્રપતિ ઢ્રૌપદી મુર્મુ આવતીકાલે રાષ્ટ્રપતિ ભવનના સાંસ્કૃતિક કેન્દ્ર ખાતે સાહિત્ય સંમેલનનું ઉદ્ઘાટન કરશે. બે દિવસીય પરિષદમાં કવિ સંમેલન, ભારતનું નારીવાદી સાહિત્ય, પરિવર્તનમાં સાહિત્ય વિરુદ્ધ પરિવર્તનનું સાહિત્ય અને વૈશ્વિક પરિપ્રેક્ષ્યમાં ભારતીય સાહિત્યની નવી દિશાઓ જેવા અનેક સત્રો હશે.આ પરિષદ દેવી અહિલ્યાબાઈ હોલકરની ગાથા સાથે સમાપ્ત થશે.

.....

## ALL PARTY DELEGATION-1

જનતા દળ યુનાઇટેડના સાંસદ સંજય ઝાના નેતૃત્વમાં સંસદીય પ્રતિનિધિમંડળ આજે ઇન્ડોનેશિયાની રાજધાની જકાર્તા પહોંચ્યું છે. પાકિસ્તાન પ્રાયોજિત આતંકવાદ સામે ભારતના વૈશ્વિક અભિયાનનો એક ભાગ છે. આ દરમિયાન, શ્રી ઝાએ કહ્યું છે કે ભારત આતંકવાદ પ્રત્યે શૂન્ય સહિષ્ણુતાની નીતિ ધરાવે છે.

(બાઈટ - સંજય ઝા, MP)

શિવસેનાના સાંસદ શ્રીકાંત શિંદેના નેતૃત્વમાં પ્રતિનિધિમંડળ કોંગોની મુલાકાત પૂર્ણ કરીને સિએરા લિયોન જવા રવાના થયું છે. અગાઉ, શ્રી શિંદેએ કહ્યું હતું કે પહેલગામ આતંકવાદી હુમલા સામે સમગ્ર વિશ્વએ ભારત પ્રત્યે સંવેદના વ્યક્ત કરી છે.

(બાઈટ - શ્રીકાંત શિંદે)

ભારતીય જનતા પાર્ટીના સાંસદ રવિશંકર પ્રસાદના નેતૃત્વમાં એક સર્વપક્ષીય સંસદીય પ્રતિનિધિમંડળ રોમ પહોંચ્યું છે. આ પ્રતિનિધિમંડળ ઓપરેશન સિંદ્ધરના સંદર્ભમાં સરહદ પાર આતંકવાદ સામે ભારતનો મજબૂત અને સંયુક્ત સંદેશ આપશે.

## ALL PARTY DELEGATION-2

પનામા પહોંચેલા કોંગ્રેસ સાંસદ શશી થરૂરના નેતૃત્વમાં ભારતીય પ્રતિનિધિમંડળે સંસદના અધ્યક્ષ ડાના કાસ્તાનેડા સાથે મુલાકાત કરી. આ દરમિયાન, શ્રી થરૂરે કહ્યું કે ભારતને યુદ્ધ કરવામાં કોઈ રસ નથી પરંતુ એવું લાગ્યું કે આતંકવાદ સંબંધિત કૃત્યો માટે યોગ્ય સજા આપવી જોઈએ.

રાષ્ટ્રવાદી કોંગ્રેસ પાર્ટી શરદ પવાર જૂથના નેતા સુપ્રિયા સુલેના નેતૃત્વમાં એક પ્રતિનિધિમંડળ દક્ષિણ આફ્રિકા પહોંચ્યું. શ્રીમતી સુલેએ આતંકવાદ પ્રત્યે ભારતની શૂન્ય સહિષ્ણુતાની નીતિની હિમાયત કરી.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોન્ગ મ્યુઝિક)

.....

## ALL PARTY DELEGATION-2

પનામા પહોંચેલા કોંગ્રેસ સાંસદ શશી થરૂરના નેતૃત્વમાં ભારતીય પ્રતિનિધિમંડળે સંસદના અધ્યક્ષ ડાના કાસ્તાનેડા સાથે મુલાકાત કરી. આ દરમિયાન, શ્રી થરૂરે કહ્યું કે ભારતને યુદ્ધ કરવામાં કોઈ રસ નથી પરંતુ એવું લાગ્યું કે આતંકવાદ સંબંધિત કૃત્યો માટે યોગ્ય સજા આપવી જોઈએ.

રાષ્ટ્રવાદી કોંગ્રેસ પાર્ટી શરદ પવાર જૂથના નેતા સુપ્રિયા સુલેના નેતૃત્વમાં એક પ્રતિનિધિમંડળ દક્ષિણ આફ્રિકા પહોંચ્યું. શ્રીમતી સુલેએ આતંકવાદ પ્રત્યે ભારતની શૂન્ય સહિષ્ણુતાની નીતિની હિમાયત કરી.

.....

## MOCK DRILL

પાકિસ્તાનની સરહદે આવેલા જિલ્લાઓમાં આવતીકાલે નાગરિક સંરક્ષણ કવાયત યોજાશે. આ કવાયત ગુજરાત, રાજસ્થાન, પંજાબ અને જમ્મુ- કાશ્મીરમાં યોજાશે. કવાયત દરમિયાન, અધિકારીઓને કટોકટીની પરિસ્થિતિઓનો સામનો કરવા માટે જરૂરી કૌશલ્યોથી સજ્જ કરવા માટે પ્રદર્શન અને તાલીમ સત્રો યોજાશે. વિવિધ ધાર્મિક સંગઠનો, સરકારી વિભાગો, NCC કેડેટ્સ અને રાષ્ટ્રીય સેવા યોજનાનાં સ્વયંસેવકો આ કવાયતમાં ભાગ લેશે.

.....

## MAHARASTRA RAIN

મહારાષ્ટ્રના ઘણા વિસ્તારોમાં હજુ વરસાદ ચાલુ છે, જ્યારે કેટલાક વિસ્તારોમાં વરસાદ ઓછો થયો છે. બે દિવસથી સતત ભારે વરસાદ બાદ, મુંબઈ અને તેની આસપાસના વિસ્તારોમાં આજે સવારથી આંશિક રીતે સ્વચ્છ આકાશ જોવા મળી રહ્યું છે.

દરમિયાન, મહારાષ્ટ્રમાં અવિરત વરસાદને કારણે આઠ લોકોના મોત થયા છે અને બે ઘાયલ થયા છે. મુખ્યમંત્રી દેવેન્દ્ર ફડણવીસે મૃતકોના પરિવારોને તાત્કાલિક સહાય આપવાનો નિર્દેશ આપ્યો છે.

.....

## IMD WEATHER

હવામાન વિભાગ (IMD) એ આવતીકાલે આસામ, મેઘાલય, દરિયાકાંઠાના અને દક્ષિણ આંતરિક કર્ણાટક, કેરળ, નાગાલેન્ડ, મણિપુર, મિઝોરમ, ત્રિપુરા, તમિલનાડુ, પુડુચેરી અને કરાઈકલમાં ભારેથી અતિ ભારે વરસાદની આગાહી કરી છે.

હવામાન વિભાગે આવતીકાલે અરુણાચલ પ્રદેશ, ઓડિશા, તેલંગાણા, પશ્ચિમ બંગાળ અને સિક્કિમમાં ભારેથી અતિ ભારે વરસાદની આગાહી કરી છે. ઉત્તરાખંડ, બિહાર, છત્તીસગઢ, દરિયાકાંઠાના આંધ્રપ્રદેશ, ઝારખંડ, કોંકણ, ગોવા, મધ્ય મહારાષ્ટ્ર, વિદર્ભ અને પશ્ચિમ મધ્યપ્રદેશમાં પણ આવી જ સ્થિતિ રહેવાની સંભાવના છે.

ઉત્તરપૂર્વ ભારતમાં આગામી સાત દિવસોમાં વાવાઝોડા અને વીજળી સાથે હળવાથી મધ્યમ વરસાદની આગાહી કરવામાં આવી છે. હવામાન વિભાગે શુક્રવાર સુધી પશ્ચિમ રાજસ્થાનમાં ગરમી અને ધૂળની ડમરીઓ સાથે ભારે પવન ફૂંકાવાની આગાહી કરી છે.

.....

## WEATHER-COUNTRY

હવામાન વિભાગે જણાવ્યું છે કે આ વર્ષે ચોમાસાની ઋતુમાં દેશભરમાં સામાન્ય કરતાં વધુ વરસાદ પડવાની શક્યતા છે. વિભાગના મહાનિર્દેશક મૃત્યુંજય મહાપાત્રાએ જણાવ્યું હતું કે જૂન અને સપ્ટેમ્બર વચ્ચેનો વરસાદ સરેરાશ કરતાં વધુ રહેવાની શક્યતા છે.

(બાઈટ - મૃત્યુંજય મહાપાત્રા)

.....

## JUNIOUR WOMEN HOCKEY

ભારતીય જુનિયર મહિલા હોકી ટીમે આર્જેન્ટિનાના રોઝારિયો ખાતે ચાર રાષ્ટ્રોની ત્રીજી સ્પર્ધામાં નિર્ધારિત સમયમાં 1-1 થી ડ્રો થયા બાદ શૂટઆઉટમાં યજમાન આર્જેન્ટિનાને 2-0 થી હરાવ્યું છે.

આર્જેન્ટિનાએ પ્રથમ ક્વાર્ટરમાં મિલાગ્રોસ ડેલ વાલેના ગોલથી મજબૂત શરૂઆત કરી હતી અને લીડ અપાવી હતી. કનિકાએ 44મી મિનિટે બરાબરીનો ગોલ કર્યો હતો પરંતુ વધુ કોઈ ગોલ કરી શક્ય ન હતા. ભારત આગામી મેચ શુક્રવારે ચિલી સામે રમશે.

.....